

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

॥ ശ്രീഗോവിന്ദരാജ സുപ്രഭാതം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീഗോവിന്ദരാജ സുപ്രഭാതം ॥

ശ്രീഭൂമിനായക ദയാപര ദിവ്യമൂർത്തേ  
ദേവാദിദേവ ജഗദേകശരണയ വിഷ്ണോ |  
ഗോപാംഗനാകുചതടേഷു നിമഗ്നദൃഷ്ടേ  
ഗോവിന്ദരാജ വിജയിൻ തവ സുപ്രഭാതം || 1 ||

ദേവാദിദേവ ഫണിരാജവിഹംഗരാജ -  
രാജത്കിരീടമണിരാജവിരാജിതാംഘ്രേ |  
രാജാധിരാജ വസുദേവകുലാധിരാജ  
ഗോവിന്ദരാജ വിജയിൻ തവ സുപ്രഭാതം || 2 ||

കാസാരയോഗിപരമാദ്ഭുതഭക്തിബദ്ധ -  
വാങ്മൂലഭൂഷിതമഹോത്പലരമ്യപാദ |  
ഗോപാധിനാഥ വസുദേവകുമാര കൃഷ്ണ  
ഗോവിന്ദരാജ വിജയിൻ തവ സുപ്രഭാതം || 3 ||

ശ്രീഭൂതയോഗിപരികൽപിതദിവ്യമാന -  
ഇന്താനപ്രദീപപരിദൃശ്യരതൈകതാന |  
ഗോഗോപജ്വാലപരിരക്ഷണബദ്ധദീക്ഷ  
ഗോവിന്ദരാജ വിജയിൻ തവ സുപ്രഭാതം || 4 ||

മാന്യാനുഭാവമഹാദാഹ്യയോഗിദൃഷ്ടേ  
ശ്രീശംഖചക്രകമലാസഹിതാമലാംഗ |  
ഗോപീജനപ്രിയചരിത്ര വിചിത്രവേഷ  
ഗോവിന്ദരാജ വിജയിൻ തവ സുപ്രഭാതം || 5 ||

ശ്രീമത്ത്വദീയപദപങ്കജഭക്തിനിഷ്ഠ -  
ശ്രീഭക്തിസാരമുനിനിശ്ചിതമുഖ്യതത്ത്വ |  
ഗോപീജനാർതിഹര ഗോപജനാന്തരംഗ  
ഗോവിന്ദരാജ വിജയിൻ തവ സുപ്രഭാതം || 6 ||

ശ്രീമത്പരാകുശമുനീന്ദ്രസഹസ്രശാഖ -  
സംസ്കൃതമാനചരണാംബുജ സർവശേഷിൻ |  
ഗോപാലവംശതിലകാച്യുതപാദപദ്മ  
ഗോവിന്ദരാജ വിജയിൻ തവ സുപ്രഭാതം || 7 ||

ശേഷാചലേ മഹതി പാദപപക്ഷിജൻമ  
തദ്ഭക്തിതഃ സ്വഹൃതാ കുലശേഖരേണ |  
രാജ്ഞാ പുനഃപുനരുപാസിതപാദപദ്മ  
ഗോവിന്ദരാജ വിജയിൻ തവ സുപ്രഭാതം || 8 ||

ശ്രീവിഷ്ണുചിത്തകൃതമംഗലദിവ്യസുക്തേ  
തൻമാനസാംബുരുഹകൽപിതനിത്യവാസ |  
ഗോപാലബാലയുവതീവിടസാർവഭൗമ  
ഗോവിന്ദരാജ വിജയിൻ തവ സുപ്രഭാതം || 9 ||

ശ്രീവിഷ്ണുചിത്തകുലനന്ദനകൽപവൽലീ -  
ഗോദാലകാന്തവിനിവേശിതമാൽയലോല |  
ഗോപാംഗനാകുചകുലാചലമധ്യസുപ്ത  
ഗോവിന്ദരാജ വിജയിൻ തവ സുപ്രഭാതം || 10 ||

ഭക്താംഘ്രിരേണുമുനിനാ പരമത്വദീയ -  
ശേഷത്വമാശ്രിതവതാ വിമലേന നിത്യം |  
പ്രാബോധകീസ്തുതികൃതാ ഹൃവബോധിതശ്രീഃ |  
ഗോവിന്ദരാജ വിജയിൻ തവ സുപ്രഭാതം || 11 ||

ശ്രീപാണനാമകമഹാമുനിദിവ്യനാമ -  
ദിവ്യാനുഭാവദയമാനദൃഗഞ്ചലാഖ്യ |  
പൂർണാനുകമ്പ പുരുഷോത്തമ പുഷ്കരാക്ഷ  
ഗോവിന്ദരാജ വിജയിൻ തവ സുപ്രഭാതം || 12 ||

ഭക്തോത്തമയ പരകാലമുനീന്ദ്രനാല്ലേ  
വിശ്രാണിതാതുലമഹാതനുമൂലമന്ത്ര |  
സർവാത്മരക്ഷണവിചക്ഷണ ചക്രപാണേ  
ഗോവിന്ദരാജ വിജയിൻ തവ സുപ്രഭാതം || 13 ||

സത്തോത്തമൈഃ സതതസേവ്യപദാംബുജേന  
സംസാരതാരകദയാർദ്രദൃഗഞ്ചലേന |  
സൗമ്യോപയന്തുമുനിമാനസരാജഹംസ  
ഗോവിന്ദരാജ വിജയിൻ തവ സുപ്രഭാതം || 14 ||

ഭക്തപ്രപന്നകുലനായകദാഷ്ടകാര -  
സങ്കൽപകൽപതരുദിവ്യഫലാമലാത്മൻ |  
ശ്രീശേഷശൈലനികടസ്ഥിതശേഷശായിൻ  
ഗോവിന്ദരാജ വിജയിൻ തവ സുപ്രഭാതം || 15 ||

ശ്രീമച്ഛാരികരുണാശ്രിതദേവഗാന -  
സാരജ്ഞനാമമുനിസന്നുതപുൺയമൂർതേ |  
ഗോബ്രാഹ്മണപ്രിയഗുരോ ശ്രിതപാരിജാത  
ഗോവിന്ദരാജ വിജയിൻ തവ സുപ്രഭാതം || 16 ||

ദേവ പ്രസിദ്ധ കരുണാകര ഭക്തവർഗ -  
സേനാപതിപ്രണയിതാഖിലലോകദാനോ |  
ശ്രീവാസദിവ്യനഗരാധിപ രാജരാജ  
ഗോവിന്ദരാജ വിജയിൻ തവ സുപ്രഭാതം || 17 ||

॥ ഇതി ശ്രീഗോവിന്ദരാജ സുപ്രഭാതം സമാപ്തം ॥